

සුනාමි බලපෑමට ලක් වූ ප්‍රදේශවල තානිසික අධ්‍යාපනය හා පරිපාලන යටිතල පහසුකම් ශක්තිමත් කිරීමේ වැඩසටහන - 2014

සුනාමි බලපෑමට ලක් වූ ප්‍රදේශවල තානිසික අධ්‍යාපනය හා පරිපාලන යටිතල පහසුකම් ශක්තිමත් කිරීමේ වැඩසටහනේ 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154 (1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. ශ්‍රී ලංකා ප්‍රජාතාන්ත්‍රික සමාජවාදී ජනරජය (ශ්‍රී ලං ර) හා අරාබි ආර්ථික සංවර්ධනය සඳහා වූ කුවේට් අරමුදල අතර 2005 නොවැම්බර් 11 දින එළඹි අංක 711 දරන ණය ගිවිසුම ප්‍රකාරව මෙම වැඩසටහන ක්‍රියාත්මක කරනු ලැබේ.

1.2 වැඩසටහන ක්‍රියාත්මක කිරීම, අරමුණු, අරමුදල් යෙදවීම හා වැඩසටහනේ කාලය

සුනාමි බලපෑමට ලක් වූ ප්‍රදේශවල තානිසික අධ්‍යාපනය හා පරිපාලන යටිතල පහසුකම් ශක්තිමත් කිරීමේ වැඩසටහනේ ණය ගිවිසුම අනුව, උසස් අධ්‍යාපන අමාත්‍යාංශය වැඩසටහන ක්‍රියාත්මක කිරීමේ නියෝජිතායතනය වේ. වැඩසටහනේ අරමුණු වන්නේ, උසස් තාක්ෂණික ආයතන 5 ක්, විශ්ව විද්‍යාල දෙකක නේවාසිකාගාර 2 ක් හා විශ්ව විද්‍යාල දෙකක තොරතුරු තාක්ෂණ ආයතන 2 ක් ඉදිකිරීම සහ සුනාමි බලපෑමට ලක් වූ දිස්ත්‍රික්ක 4 ක ආයතනවලට අවශ්‍ය උපකරණ සැපයීමයි.

පසුව, ඉතිරි මුදල් යාපනය විශ්ව විද්‍යාලයේ හා නැගෙනහිර විශ්ව විද්‍යාලයේ ගොඩනැගිලි 2 ක් ඉදිකිරීම සඳහා උපයෝජනය කිරීමට 2010 නොවැම්බර් 11 දින කුවේට් අරමුදලේ අනුමැතිය ලබා දී තිබුණි.

ණය ගිවිසුම අනුව වැඩසටහනේ ඇස්තමේන්තුගත මුළු පිරිවැය රු.මිලියන 2,400 කට සමාන කුවේට් ඩිනාර් මිලියන 5.51 ක් වූ අතර , ඉන් රු.මිලියන 1,750 ක් හෙවත් සියයට 76.08 කට සමාන කුවේට් ඩිනාර් මිලියන 4.02 ක් මූල්‍යයනය කිරීමට අරාබි ආර්ථික සංවර්ධනය සඳහා වූ කුවේට් අරමුදල එකඟ වී තිබුණි. වැඩසටහන එහි කටයුතු 2005 සැප්තැම්බර් 01 දින ආරම්භ කරන ලද අතර 2012 ජුනි 15 වන විට නිම කිරීමට සැලසුම් කර තිබුණි. කෙසේ වුවද වැඩසටහනේ කාල පරිච්ඡේදය 2014 දෙසැම්බර් 31 දක්වා දීර්ඝ කර තිබුණි.

1.3 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන පොදුවේ පිළිගත් ගිණුම්කරණ මූලධර්මවලට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍ය වන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.4 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශයන්ගෙන් තොර වන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම් කර ක්‍රියාත්මක කරන බවට මෙම ප්‍රමිති අපේක්ෂා කරයි. මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරීවන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශයන්ගේ අවදානම් තක්සේරු කිරීමද ඇතුළත් විගණකගේ විනිශ්චය මත පදනම් වේ. අවදානම් තක්සේරු කිරීම්වලදී අවස්ථාවෝචිතව උචිත විගණන පරිපාටි සැලසුම් කිරීම පිණිස වැඩසටහනේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් වැඩසටහනේ අභ්‍යන්තර පාලනයේ සම්පූර්ණත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීමද විගණනයට ඇතුළත් වේ.

මාගේ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි. පහත සඳහන් දෑ තක්සේරු කිරීමෙහිලා අවශ්‍ය යැයි සලකනු ලැබූ එවැනි පරීක්ෂා කිරීම්ද එම පරීක්ෂණයට ඇතුළත් විය.

- (අ) අභ්‍යන්තර පාලන අංශයෙන් බලන කල වැඩසටහන කළමනාකරණය පිළිබඳ සතුටුදායක පාලනයක් සහ වැඩසටහනේ මෙහෙයුම්වලට අදාළ පොත්පත්, වාර්තා ආදියේ විශ්වාසවන්තභාවය තහවුරු වනු පිණිස පද්ධති හා පාලන ප්‍රමාණවත් වූයේද යන බව.
- (ආ) වැඩසටහනේ මූල්‍ය ප්‍රකාශනවල දැක්වෙන වියදම්, වැඩසටහන විසින් පවත්වාගෙන යනු ලබන වැඩිදියුණු කළ මූල්‍ය වාර්තා හා ප්‍රගති වාර්තා සමඟ සතුටුදායක ලෙස සසඳා තිබුණේද යන බව.
- (ඇ) ශ්‍රී ලංකා රජයෙන් සහ ණය සපයනු ලබන නියෝජිතායතනයෙන් සපයන ලද අරමුදල්වලින් දරන ලද වැඩසටහන් වියදම්, මූල්‍ය හා භෞතික වශයෙන් වැඩසටහනේ ප්‍රගතිය, වැඩසටහනේ මෙහෙයුම්වලින් උද්ගත වූ වත්කම් සහ වගකීම්, ණයවලින් කරන ලද මිලදී ගැනීම් හඳුනාගැනීම ආදිය දැක්වෙන පරිදි අඛණ්ඩ පදනමක් මත ප්‍රමාණවත් ගිණුම් වාර්තා පවත්වා ගනු ලැබුවේද යන බව.
- (ඈ) ණය යටතේ ආපසු ගැනීම් ණය ගිවිසුමේ දක්වා ඇති පිරිවිතරයන්ට අනුකූලව සිදු කර තිබුණේද යන බව.
- (ඉ) ණය යටතේ සපයන ලද අරමුදල්, ද්‍රව්‍ය හා උපකරණ වැඩසටහනේ අරමුණු සඳහා උපයෝජනය කර තිබුණේද යන බව.
- (ඊ) වැඩසටහන ක්‍රියාත්මක කිරීම සඳහා අනුගමනය කරන ලද වර්ගීකරණයට අනුව වියදම් නිවැරදිව හඳුනා ගෙන තිබුණේද යන බව.

- (උ) පොදුවේ පිළිගත් ගිණුම්කරණ මූලධර්ම පදනම් කරගෙන මූල්‍ය ප්‍රකාශන පිළියෙල කර තිබුණේද යන බව.
- (ඌ) මාගේ පෙර වර්ෂයේ විගණන වාර්තාවෙන් පෙන්වා දෙන ලද කරුණු නිවැරදි කර ගැනීමට කළමනාකරණය විසින් සතුටුදායක ක්‍රියාමාර්ග ගෙන තිබුණේද යන බව, සහ,
- (එ) ණය ගිවිසුමේ දක්වා ඇති මූල්‍ය සම්මුතීන්වලට අනුකූල වූයේද යන බව.

2 මූල්‍ය ප්‍රකාශන

2.1 මතය

මාගේ පරීක්ෂණයෙන් පෙනී යන අන්දමට සහ මට සපයන ලද උපරිම තොරතුරු සහ පැහැදිලි කිරීම් අනුව මා දරන්නා වූ මතය වනුයේ,

- (අ) 2014 දෙසැම්බර් 31 දිනෙන් අවසන් වර්ෂය සඳහා වැඩසටහනේ නිසි ගිණුම් වාර්තා පවත්වා ඇති බව සහ 2014 දෙසැම්බර් 31 දිනට වැඩසටහනේ ක්‍රියාකාරීත්වය පිළිබඳ තත්ත්වය සත්‍ය හා සාධාරණ ලෙස දැක්වෙන අයුරින් පොදුවේ පිළිගත් ගිණුම්කරණ මූලධර්මවලට අනුකූලව මූල්‍ය ප්‍රකාශන පිළියෙල කර ඇති බව,
- (ආ) සපයන ලද අරමුදල් ඒවා සපයනු ලැබූ කාර්යයන් සඳහා උපයෝජනය කර තිබුණු බව,
- (ඇ) ණය ගිවිසුමේ දක්වා ඇති අවශ්‍යතාවයන්ට අනුකූලව ප්‍රතිපූර්ණයන් සඳහා වූ ඉල්ලුම්පත්‍ර සනාථ කිරීම සඳහා ඉදිරිපත් කරන ලද වියදම් ප්‍රකාශ (විප්‍ර) කෙරෙහි සාධාරණ ලෙස විශ්වාසය තැබිය හැකි බව,
- (ඈ) මාගේ පෙර වර්ෂයේ විගණන වාර්තාවෙන් පෙන්වා දෙන ලද කරුණු නිවැරදි කර ගැනීමට කළමනාකරණය විසින් සතුටුදායක ක්‍රියාමාර්ග ගෙන තිබුණු බව, සහ
- (ඉ) ණය ගිවිසුමේ දක්වා ඇති මූල්‍ය සම්මුතීන්වලට අනුකූල වූ බවත්ය.

3. මූල්‍ය හා භෞතික කාර්යසාධනය

3.1 අරමුදල් උපයෝජනය

මූල්‍යයනය, සමාලෝචිත වර්ෂය සඳහා අයවැයගත ප්‍රතිපාදනය හා සමාලෝචිත වර්ෂය තුළ සහ 2014 දෙසැම්බර් 31 දක්වා අරමුදල් උපයෝජනය පිළිබඳ වැදගත් සංඛ්‍යා ලේඛන කිහිපයක් පහත දැක්වේ.

ප්‍රභවය	ණයවිඳුමේ මූල්‍යයන්‍යය සඳහා එකඟ වූ මුදල		2014 වර්ෂය සඳහා අයවැයගත ප්‍රතිපාදනය	උපයෝජනය කළ අරමුදල්		
				සමාලෝචිත වර්ෂය තුළ	2014 දෙසැම්බර් 31 දක්වා	
	කුවේට් ඩිනාර් මිලියන	රු. මිලියන	රු. මිලියන	රු. මිලියන	කුවේට් ඩිනාර් මිලියන	රු. මිලියන
කුවේට් අරමුදල	4.02	1,750	62	62.00	4.02	1,804.0
ශ්‍රී ලංකා	1.49	650	78	65.11	-	417.5
එකතුව	5.51	2,400	140	127.11	4.02	2,221.5

2007 සිට 2010 දක්වා කාල පරිච්ඡේදය තුළ අවස්ථා 14 කදී ණය සපයනු ලබන නියෝජිතායතනයට ඉල්ලීම් කරන ලද රු. 187,473,743 ක් වටිනා ප්‍රතිපූර්ණ ඉල්ලුම්පත් 2014 දෙසැම්බර් 31 දිනට හිඟ හිට පැවතුණි. ඒ අනුව අපේක්ෂිත ප්‍රමාණයට වඩා අතිරේක පිරිවැයක් ශ්‍රී ලංකා රජයට දැරීමට සිදු වන බව නිරීක්ෂණය විය.

3.2 භෞතික කාර්යසාධනය

පහත නිරීක්ෂණයන් කරනු ලැබේ.

- (අ) 2014 දෙසැම්බර් 31 දිනට වැඩසටහන විසින් උසස් තාක්ෂණික ආයතන 5 ක ගොඩනැගිලි, විශ්ව විද්‍යාල දෙකක නේවාසිකාගාර ගොඩනැගිලි දෙකක්, විශ්ව විද්‍යාල දෙකක තොරතුරු තාක්ෂණ ආයතන දෙකක්, යාපනය විශ්ව විද්‍යාලය හා නැගෙනහිර විශ්ව විද්‍යාලයේ ගොඩනැගිලි දෙකක් යන ඉදිකිරීම් වැඩ සහ සුනාමි බලපෑමට ලක් වූ දිස්ත්‍රික්ක 04 ක ආයතනවලට අවශ්‍ය උපකරණ ලබා දීම නිම කර තිබූ අතර එම වත්කම් අදාළ ආයතනවලට භාර දී තිබුණි. කෙසේ වුවද ඇස්තමේන්තුගත ඉදිකිරීම් පිරිවැය වූ එකතුව රු. මිලියන 1,792 ක් ඉක්මවා එකතුව රු. මිලියන 1,936 ක් වූ තරා ඉදිකිරීම් පිරිවැය සැලකිය යුතු ලෙස වැඩි වී තිබුණි.
- (ආ) 2014 දෙසැම්බර් 31 දිනට වැඩ සටහන් කාර්යයන් හා කාල පරිච්ඡේදය අවසන් වී තිබුණද, ක්‍රියාත්මක කිරීමේ නියෝජිතායතනය විසින් වැඩසටහනේ ගිණුම් ඇවර කිරීමට කටයුතු කර නොතිබුණි.